

QORTI TAL-MAGISTRATI (MALTA)

MAGISTRAT DR. SILVIO MELI
LL.D.; Dip.Stud.Rel.; Dip.Can.Matr. Jur. & Proc.;
Cert.Jur. & H.R. (Strasbourg);
P.G. Dip. European Competition Law (King's College, London),
P.G. Dip. European Law (King's College, London).

Seduta ta' nhar it-Tlieta 22 ta' Mejju tas-sena 2001.

Numru 16

Avviz numru 230/01/SM

Godwin Falzon u John Falzon
f'isimhom proprju u ghall-HLB
Falzon & Falzon

vs

Panorama Company Limited

Il-Qorti,

Rat it-talba tal-atturi proprju et nomine ghall-kundanna tas-socjeta' konvenuta ghall-hlas tas-somma ta' erba' mija u hames liri Maltin (LM405.00,0) bilanc ta' somma akbar, import ta' hlas ghal drittijiet professjonali ta' accountancy, audit u xoghol relatat, lilu prestat mill-atturi pro et noe skond il-prospett (Dok. A) flimkien ma' l-imghax legali mid-data tal-prezentata tal-Avviz;

Bl-ispejjez komprizi dawk tal-ittra legali (LM5.75,0) kontra s-socjeta' konvenuta li giet ingunta ghas-subizzjoni;

Wara li rat in-nota ta' Mistoqsijiet tal-atturi sabiex is-socjeta' konvenuta twiegeb ghalihom bil-gurament u b'hekk il-kreditu jigi ppruvat (Art 698 (2) u 702 Proc Civili);

Billi ghalkemm notifikata regolarment is-socjeta' konvenuta naqset u ma deheritx, la fit-2 ta' Mejju tas-sena 2001 meta gew ipprezentati l-kapitoli u lanqas illum, u n-Nota tal-Mistoqsijiet tisthoqq li tkun emmnuta u ghalhekk ghandha tittiehed bhala mistqarra;

Tiddeciedi billi tilqa' t-talba tal-atturi pro et noe bl-ispejjez kontra s-socjeta' konvenuta.

**John Farrugia
Deputat Registratur**